



UNIVERSAL  
LIBRARY

**OU\_182313**

UNIVERSAL  
LIBRARY



श्री नन्दकिशोर

OUP—552—7-7-66—10,000

OSMANIA UNIVERSITY LIBRARY

Call No. H81

P. G.  
Accession No. H78

by

नन्द किशोर

आभा. 1943

to be returned on or before the date  
book shop



# आभा

श्री नन्दकिशोर

प्रकाशक

तारा मण्डल

रोसड़ा ।

१।

मुद्रक

श्री बीरबल सिंह

ए० बोस प्रेस—पोतीभील, मुजफ्फरपुर ।

परम पूज्य पिताजी  
को





# भूमिका

साहित्य की वाटिका में जो नये पौधे उगे आ रहे हैं, उनमें कुछ तो अभी मिट्टी के नीचे ही दबे पड़े हैं, कुछ अंकुरित हो कर बाहर फूट निकले हैं और कुछ तो बढ़कर इतने बड़े हो गये हैं कि अब उन्हें प्रकाश चाहिये, रस चाहिये, और चाहिये चतुर माली की निगरानी ताकि वे कुसमय में ही सूख न जायें ।

प्रस्तुत कविता-संग्रह 'आभा' के रचयिता श्री नन्दकिशोर सिंह काव्योद्यान के ऐसे ही पौधों में से एक हैं, जिन्होंने भूमि को मृण्मयी शय्या को छोड़कर अभी-अभी कल्पना के आकाश में अपना सिर उठाया है, और जिनमें नवीन आशा का हरी-हरी कोमल पत्तियाँ निकल कर स्वस्थ, सुन्दर और उज्ज्वल भविष्य की ओर संकेत कर रही हैं ।

× × × ×

२१—२२ वर्ष को उम्र, गोरा रंग, 'दीपक की लौ' सी दुबला-पतला छरहरा बदन, चेहरे पर तरुणाई का तकाजा, भींगती हुई आ रही मसँ, इन्द्रधनुष के सातों रंग से रंगान हृदय, प्राण और मन, कल्पना के पंख पर उड़ते हुये जिनके भाव और सितार के तार पर जैसे झंकार करती हुई भाषा, शरत् के प्रथम-प्रथम प्रभात की आभा—नन्दकिशोर के परिचय में ये अपूर्ण, किन्तु, सबल वाद्य रेखायें खिंची हुई हैं, जो

नदी के प्रवाह की तरह, सीधी नहीं, अपना मार्ग आपही बनाने में टेढ़ी-मेढ़ी-सी गई हैं ।

× × × ×

‘आभा’ में कवि की वे ही कुछ चुनी हुई रचनाएं हैं, जो किसी मंगलमय प्रभात में सहसा प्रथम-प्रथम किरणों के समान फूट पड़ी हैं । रजनी का अवसान समाप्त है । जीवन में अभिनव प्रभात आने ही वाला है । फिर भी अभी अंधकार बिलकुल मिट नहीं गया है । सहसा कवि देखता है—

तिमिर के बीच एक क्षण मौन  
खुला था एक किरण का तार

क्षण भर के लिए, जैसे किरण का वह एक तार, सबसे पहला तार, उस अन्धकार में खुला और उसने सारे संसार का रूप ही परिवर्तित कर दिया ।

नीड़ में जगे विहग के प्राण  
प्राण में मुखरित मंगल गान ।

और

बिटप को मिला फूल वरदान  
फूल को परिमल का अनुराग । आदि ।

“कैसे आसिल रविर कर” से लेकर प्रथम रश्मि का आना रंगिनी कैसे तूने पहिचाना ?” तक यह एक सिखासिखा है, जहाँ स्वर्गीय आत्मा-

नुभूति में मानव 'तमसो मा ज्योतिर्गमय' भिन्न कंठ, स्वर और शैली में पुकार उठता है ।

आभा देख कर कोई भी पाठक मेरी इस राय से असहमत नहीं होगा कि कवि ने अपनी भावनाओं को रूप-रंग देने के लिए विशाल अन्तर्दृष्टि पाई है । किसी भी वाद शैली या गुरुदम से परे होकर, जीवन में जहाँ कहीं भी नवीन सफूर्ति, प्रेरणा या अनुभूति मिलि, आग्रह-पूर्वक उसने उसे अपनाया है । और इस तरह एक संकुचित क्षेत्र में, एक संकुचित धारा में न बह कर वह मानव-प्रेम के एक ऐसे समुद्र में तैरने का आनन्द ले रहा है, जहाँ उसकी—'सुग्ध थी आज देख कर आँख, जगत का सीमाहीन प्रसार" जहाँ उन्मुक्त तरंगों एक ओर से आती हैं और दूसरी ओर से निकल जाती हैं और जिसके ऊपर मुक्त आकाश है, विमुक्त वायु है और उन्मुक्त प्रकाश है ।

यह सम्भव है कि कोई कलाकार प्रत्यक्ष जीवन में अपने को छिपाए, परन्तु, यह असम्भव है कि अपनी कला में भी वह इस रहस्य को प्रकट न होने दे । 'नन्दकिशोर' का संकोचशील जीवन उनकी रचनाओं में जिसे छलक-छलक पड़ता है—एक मौन, किन्तु, अस्पष्ट इंगित के स्वर में ।

'प्रगति के पथ पर' 'सितारे के तार पर' और 'कल्पना के पंख पर'—ये तीनों शीर्षक ही इस बात की ओर बारम्बार इशारा कर रहे हैं कि कवि के हृदय में एक ओर जहाँ सौन्दर्य और प्रेम की मधुर वीणा झंकार कर रही है, दूसरी ओर आत्म-जिज्ञासा और विश्व-प्रपंच के

अज्ञात कुतूहल भी प्राणों को उत्कंठित कर रहे हैं और इतना ही नहीं, देश, काल और संसार का भयानक कर्म-कोलाहल भी जीवन को झक-झोर रहा है ।

मानव मन के विकार जो तितली की तरह एक फूल से दूसरे फूल पर जा मँडराने लगते हैं, कभी स्थिर नहीं रहते । और ऐसे मनुष्य के लिए तो अवश्य ही यह और भी कठिन हो जाता है, जो स्वयं साधन-सम्पन्न होते हुये भी देखता है कि उसकी चारों ओर यह जो कराल काल का भयानक ताण्डव-नृत्य हो रहा है, वह वास्तव में क्या है ?

जीवन में जो झुक न सका है  
 अपने पथ पर रुक न सका है  
 पथ सीधा करने भूधर जो अपने कर से तोड़ रहा है  
 विप्लव उसको खोज रहा है

और, सचमुच विप्लव ऐसे लोगों को ही खोज रहा है, क्या इसमें भी कोई शक है ?

अथपि भारतवासियों के रक्त का रंग भी अन्य देशवासियों की तरह ही लाल होता आया है, फिर भी हमारे जीवन में, कर्म में, धर्म में और काव्य में भी अनायास जो यह लाल रंग घुस आया है, वह अवश्य ही रूस का है और निस्सन्देह इसमें विदेशी भावों की प्रेरणाएँ हैं । हम यह चीज बुरी नहीं कहते । अच्छी चीज किसी खास जाति, समाज या देश की बपौती नहीं—सत्य पर सबका सार्वजनिक अधिकार

हैं—भले ही वह सत्य का प्रकाश करोड़ों मील दूर से भी क्यों न आता हो—जैसे दिन में सूर्य का प्रकाश। कवि इस सम्बन्ध में जागरूक है, उसके आसमान में भी 'जाल सितारा' चमका है और उसकी भी 'जाल फौज' आगे बढ़ी है 'लाल पताका' फहराई है, 'जाल सजामी' दी है और 'कय्यूर के शहीदों के प्रति' 'अरुण अरुण नमस्कार' किया है। यह 'प्रगतिशीलता' चाहे हमारी गुलामी से उत्पन्न हुई हो अथवा नवीन युग की अँगाराइयों से, परन्तु, इसमें सन्देह नहीं कि हमारे युग-युग की रूढ़ि, कुसंस्कार और अज्ञान के खिलाफ एक ठोस आवाज बुलन्द करती है और आगे आनेवाली पीढी के लिये एक नवीन विचार, आशा और विश्वास देती है।

लेकिन जीवन में क्या इतना ही सब कुछ है ? हसिया काटती है, हथौड़ा चूर-चूर कर देता है। कर्त्तन और प्रहार ही क्या जीवन के मूल तत्त्व हैं ? नहीं। प्रकृति यदि ध्वंसक है, तो वह निर्माता भी तो है। नदी किनारों को काटती है, तो वह खेतों को नई मिट्टी से भरती भी तो है। विधाता कभी आवेश में आकर ताण्डव करता है, तो वह फिर शान्त होने पर सृष्टि का कर्म भी तो अपने ही हाथों से चलाता है ? आखिर जीवन में हाहाकार ही भरा नहीं है, उसे शान्ति भी चाहिये। और यह शान्ति की शय्या वहाँ है, जहाँ—

शशि की शीतल छाया छाये

रूपसि का शृङ्गार

हरी दूब की सेज बिछी है

पायल की झङ्कार

मंद - मंद मधुभार उठाये  
बहती मधुर बयार

अथवा वहाँ, जहाँ—

रँगता है राकेश नील नभ का दुकूल धीरे - धीरे  
फैली धवल विभा अवनी तल, सागर के तीरे - तीरे

कवि स्वयं इस द्वन्द में पड़ता है और कहता है—

एक चमन के बाहर - बाहर  
एक निकट से घेरा है  
वह राजा का घर है पंछी  
यह रानी का डेरा है  
इनकी एक कहानी पंछी  
सुनलो कितना फेरा है  
कलियों का सौरभ लूटा है  
भौरों से रस पेरा है

और तब अन्त में शायद उसका यही उत्तर मालूम पड़ता है—

मानव - मन कर अमल कमल दल  
जरा करो प्रस्फुरण अमर हे ।

[ ७ ]

और

सुख दुःख दोनों में मैं गाऊँ

निशि दिन आगे कदम बढ़ाऊँ

कवि हूँ बस, कविता करने का केवल सर पर मंजुल वर दे ।

मंजुल भार !

और साहित्य-संसार में एक ऐसे कवि का अभिनन्दन कर आज मैं  
अपने को प्रसन्न पाता हूँ ।


परौत  
५—११—४३ }

आरसी प्रसाद सिंह









श्री नन्दाकेशोर

कल्पना के पंख पर



## जीविन्-गान

तिमिर के बीच एक क्षण मौन  
खुला था एक किरण का तार  
नीड़ में जगे विहग के प्राण  
प्राण में मुखरित मंगल गान  
विहँसते कनक कलस की ओट  
आज का मंजुल बाल विहान  
ढाल पर फूल, फूल पर भ्रमर  
पात पर नाचे चंचल किरण  
किरण में नहा तुहिन की बूंद  
विश्व का मिट जाती धो चरण  
रेणु में मिला बूँद का रूप  
बूँद में निहित निखिल संसार  
बिटप को मिला फूल वरदान  
फूल को परिमल का अनुराग  
और निझर को भर-भर गान  
विहग को कंठ कंठ में राग

मुझे माटी की काया मिली  
देह को जीवन का अभिमान  
और जीवन ने पायी भेंट  
देव से बस केवल अवसान

समीरण चले मलय को छोड़  
लुटाने सौरभ का संसार

मनुज जीवन का पहला भोर  
भोर कितना उज्ज्वल अभिराम  
सरल था शैशव औ' सुकुमार  
और जीवन की गति अविराम  
दूर था दूर, बहुत ही दूर  
ज्ञान से पुण्य पाप से परे  
किरण से बहे ज्योति की धार  
व्योम से भर भर मानस भरे

मुग्ध थी आज देख कर आँख  
जगत का सीमाहीन प्रसार

बाल कुछ बड़ा साथ ही साथ  
बड़ा उसका छोटा संसार  
विपिन में बड़ी विटप की ढाल  
ढाल में नव कलियौं दो चार

कली में सोया विकसित फूल  
फूल में यौवन की मुस्कान  
और यौवन है चञ्चल रूप  
रूप में भरा पड़ा अभिमान

गगन पर धिरे बरसते मेघ  
हृदय में फूट पड़ी रस धार

उदधि में नाचे चंचल लहर  
शिखर पर घूम घूम कर मोर  
उमड़ कर निर्झरणी का प्यार  
भिगोता कठिन उपल का कोर  
हृदय में अनजाने ही आज  
उठा करती है एक द्विषोर  
न जाने आज कहाँ से कहाँ  
बहा कर ले जाए किस ओर

आँख में नशा नशे में मोह  
मोह में सोने का संसार

आज दो जीवन सोमा बीच  
व्योम में जलता है दिनमान  
तीर से उधर पार से इधर  
तहर पर गाता यौवन गान

मस्त तुम दीवाने दिन चार  
 जवानी अभिलाषा की भीड़  
 निराशा है जीवन की चाज़  
 भीड़ है खड़ी शाम के तीर  
 लूटने जीवन का शृंगार  
 खड़ा है आज मौन पतझार  
 डूबने चला आज दिनमान  
 गगन का होगा तममय भाल  
 करेगे रेणु रेणु में फूज़  
 और सूनी होगी तरु ढाल  
 अचानक भा जायेगी साँझ  
 मौन हो जायेंगे तब प्राण  
 मौन में हो जायेगी कान  
 वीण की बड़ी सुरीली तान  
 बजेंगे तार वीण के पार  
 विश्व में होगी एक पुकार





# प्रेयसी कौन तुम

कर रही है वास उर आवास में  
कल्पना की या परी आकाश में  
संगिनी तू कौन जीवन-जात हो  
या घटा घेरे गगन का गात है !  
कौन तू अकलांकिनी उज्ज्वल अरी  
तिर रही है भाव की सरि में तरी  
हो रही उन्मन अरी ओ चंचला  
तू विरह का गान गाती कोकिला  
या दिवस भवसान की तू अरुणिमा  
या असीम जलधि लहर हित पूर्णिमा  
हर्ष की जननी कहुँ या वेदना  
या कि कह दूँ देवि, निर्मम कल्पना



# वेदना के गान मेरे

वेदना के गान मेरे  
करुण उर संतप्त जीवन के मधुर तुम गान मेरे  
वेदना के गान मेरे

ये मृदुलतम भाव उर के  
हैं अतल उद्गम तुम्हारे  
जागता सोता अहर्निश  
जा 'वहीं' अनुभव हमारे  
दीन जीवन बीच कवि के तुम अमर अरमान मेरे  
वेदना के गान मेरे

चिर वियोगिन की व्यथा में  
रूप प्रियतम का सजाना  
विरह-व्याकुल संगिनी के  
आँसुओं को चूम जाना  
व्यथित उम्भन मनुज मन में छा करुण कल्याण मेरे  
वेदना के गान मेरे

कल्पना में लीन कवि के  
करुण गीत अबोध सुन्दर



तप्त अंतरतम मनुज के  
रेत में निर्झर झरा कर  
भद्र भाव उदास जीवन के अरुण अभिमान मेरे  
वेदना के गान मेरे

हो उठे मुखरित जगत मन  
मंजु गुंजन से तुम्हारे  
धिर उठे घन-सा सघन बन  
मधु प्रणय नभ पर तुम्हारे  
बह बयार खिला सुमन दत्त चल मलय से प्राण मेरे  
वेदना के गान मेरे

## पावस-दर्शन

विकल तप तप कर भातप प्राण  
गये जब भुजस धरा के अरे !

निकट कुछ सरस न भाया ध्यान  
उठीं भाँखें अम्बर की ओर  
बाहर कर जिससे रवि की आग  
चली छूने धरती की छोर  
जले तरु के पल्लव परिधान  
उड़े खग नभ में करते शोर  
सिहर सरि सूखी पतली बनी  
रही थी पल पल साँसें तोड़  
सरस करने को बैठ विचार  
इला को अब हर कोई करे

दिवस पर दिवस अनेकों गये  
गई तारों से जगमग रात  
असित होता जाता था शनैः  
सोच में जल-जल जल के गात

अमित अर्चन से भी जब देव  
न दे पाये जल-धर या बात  
उठा विश्वास समझने लगे  
लोग, बल, आज प्रकृति जय करे

पड़े पदतल की जागृति देख  
सशंकित हो जाता है दमन  
आह जब करती भगजग ध्वनित  
ढोलने लग जाता है गगन  
चढ़े अम्बर के प्रबल प्रताप  
उतर जाते करने को नमन  
भयातुर हो देखे दिनमान  
भूमि के कोटि बाल दग गड़े

त्वरित तत्पर होकर रवि चले  
सभय जग देने जल का दान  
उतर अम्बर से शम्बर बोच  
अरुण पय का ले उड़े विमान  
बागे भरने सीकर से सदन  
व्योम का सीमाहीन महान  
प्रथम दिनकर घर पावस आज  
पधारे पाहुन बन छविमान  
क्षितिज पर घन के उठे पहाड़  
उठाये सिर मंगल-घट भरे

मन्ची भू पर पावस की धूम  
 समीरण नभ को सजने लगे  
 चले खग लौट विटप की ओर  
 तार पाँखें घन बजने लगे  
 विविध वर्णों का ओढ़ दुकूल  
 मधुर मन मिहिर बिहँसने लगे  
 बजे पावस के घन में मुरज  
 ताज पर मोर नाचने लगे  
 चरण घन के नर्तन हित उठे  
 निखर नख से किरणावलि भरे

बँधे पग में नूपुर कम बजे  
 कलस से छलक पड़े रस धार  
 विजन वन बिखर बिखर रसधार  
 बूँद से भरने लगे फुहार  
 उगे अंकुर अवनी के अजिर  
 अजिर में उमड़े हर्ष अपार  
 अमित करुणा का मंगल रूप  
 चली गंगा जमुना की धार  
 मुक्षित मन वेणु फूँक संसार  
 हरितिमा को जीवन से भरे



## कारागार

उपल के काले कारागार  
गये कितने दिन मेरे बीत  
तुम्हारे घर आये हे मीत  
न जाने किसकी धुँधली याद हिला जाती खिड़की के तार  
उपल के काले कारागार

अरे हम मानव की संतान  
और तुम हो निर्मम पाषाण  
अरे फिर हम दोनों के बीच रहेगा क्या तेरा व्यवहार  
उपल के काले कारागार

अरे अब क्या जाऊँ उस पार  
दिये हैं जब सब लोग बिसार  
तुम्हारे जन औ' अँगन मीत बने अब घर घर के परिवार  
उपल के काले कारागार

सँदेशे देते हैं जो फूल  
बिहग कह देना जायें भूल  
कहो तुम भी मंगल हे मीत, चमन उनका होवे गुलजार  
उपल के काले कारागार

विहग जा के कह देना आज  
न अब हमको फूलों से काज  
मगन रहते हैं आठों याम, सजाने में अपना घरबार  
उपल के काले कारागार

विहग आये हो तो कुछ देर  
बैठ लो ना, आओगे फेर  
तुम्हारे रस रंगों से दूर यही मेरा छोटा संसार  
उपल के काले कारागार

पके सन से ये मेरे बाज  
शिथिल मेरे चरणों की चाल  
तुम्हारे घर का वह अपनाव विहग हो भूख गये हैं प्यार  
उपल के काले कारागार

कभी तुमसे मैं भी भाजाद  
दिला मत बीते युग की याद  
अरे बिर भाता है अबसाद, तुम्हें जाना है तम के पार  
उपल के काले कारागार

विहग, आती है काली रात  
तुम्हें जाना है योजन सात  
बल्लेंगे अब प्राणों के दीप जलेगा एक विभा का तार  
उपल के काले कारागार





# पिय की बोली

तम निर्मित प्राचीर पार सखि  
पंछी पिय की बोली बोले  
रूप दूर मोती का सजनी  
ध्वनि पर ही दग शोली खोले

विवश खड़ी क्या इस जीवन में  
यह अभेद जड़ टूट सकेगा  
भले न बिखरे पर लघु डर का  
परिचय उनसे छूट सकेगा

एक किरण भाशा की सजनी  
वह भी जिस दिन बुझ जायेगी  
तुम गाते डड़ जाना पंछी  
मैं गुमसुम ही सो जाऊँगी



## अन्तर

मैं अपने घर बैठा बैठा  
जोवन के पथ पर चलता हूँ  
कुछ ऊपर झिलमिल जलते हैं  
मैं बैठा बैठा जलता हूँ

कुछ खोज रहे आकुल प्रतिपल  
अर्चन को कौन नगीना है  
मैं अंतरतम में देख रहा  
शत मथुरा और मदीना है ।

इक ओर अस्त रवि होता है  
इक ओर चाँदनी लहराती  
पर मेरे मंजुल मानस में  
हर याम यामिनी हहराती

अबतक निगूढ़ वह देश जहाँ  
जाता पंथी' रोजाना है  
मैं भविकल आज मुदित बैठा  
वह जग मेरा पहिचाना है

पर जान न पाया जोवन से  
यह कहता कौन निरंतर है  
मैं महा अमर तू क्षण-भंगुर  
बस इतना ही तो अंतर है ।

# पंछी

पंछी उड़ उड़ जाये

स्वर्ण तार का बना निकेतन

नीलम मण्डित द्वार

आस पास सुमनों का खिलन

जग का मंजुल प्यार

देता नित्य प्रलोभन सुख का

भाशा का संसार

पर परदेशी पंछी के उर सुख साधन ना भाये

पंछी उड़ उड़ जाये

माया युग से खड़ी रोकती

ममता का ले पाश

आये और गये हैं कितने

सरस बरस मधुमास

ले जाती निराश को निज घर

आ आ करके आस

दुख में नाच नाच कर भोला पंछी मन बहलाये

पंछी उड़ उड़ जाये

शशि की शीतल छाया छाये  
 रूपसि का शृंगार  
 हरी दूब की सेज बिछी है  
 पायल की झंकार  
 मंद मंद मधुभार उठाये  
 बहती मधुर बयार  
 पर पंछी मन हारे अपने कुछ रोये कुछ गाये  
 पंछी उड़ उड़ जाये

स्वर्ण तार को झकझोरे नित  
 खोजे घर की राह  
 उद्वेगित हो रहा हृदय है  
 घर जाने की चाह  
 लुप्त जाता है द्वार एक दिन  
 आता एक प्रवाह  
 तब घूने नभ में निज पर का पंछी पाल उड़ाये  
 आजादी से गाते गाते अपने घर को आये  
 पंछी उड़ उड़ जाये



# चाँदनी

रँगता है राकेश नील नभ का  
दुकूल धीरे धीरे  
फैली धवल विभा अवनीतल  
सागर के तीरे तीरे

बहुत दूर नीले नभ में  
कुछ जलते पीछे पीछे हैं  
दिखा रहे जीवन पथ में  
कुछ ऊँचे नीचे टीले हैं  
हटा रही कैरव अधरों पर  
किरण करों से भवगुंठन  
सजा रही रजनी को प्रतिपल  
दे उड्डगण का आभूषण  
नीरवता जागी जग सोये  
जड़ चेतन दोनों घर घर  
छिड़क रही है दूर्वादल पर  
अंजलि में मोती भर भर  
आल निविड़ तम के आँगन  
आलोक निकर की ह्येजी है

कुछ पगलों को छवि दो पूनी  
 खाली जिनकी झोखी है  
 अलसित जग का जीवन सोया  
 बोले हत्तंत्री के तार  
 रजत चाँदनी में निमूद है  
 निबिड़ सुस सारा संसार  
 तव चरणों का रणन-अनुरमन  
 निर्झरिणी का पानी है  
 आकुल जग के जीवन में तू  
 विगलित आज हिमानी है  
 प्राची में तघु बाल अरुणिमा  
 ने ताना ताना-बाना  
 दुघती झुंघती सिखा रही है  
 हमें पूर्णिमा मुस्काना



## मरम्

यह कैसा गुलजार चमन है  
एक नज़र देते जाना  
ऊपर से क्या देखे पंछी  
नीचे से होते जाना  
गाते हैं जो फूल गीत  
उन गीतों को सुनते जाना  
टहल टहल टहनी टहनी मन  
पंछी बहलाते जाना  
बहती है रस धार धार में  
मनुष्य नहलाते जाना  
भाया है तो चहल पहल की  
एक खबर लेते जाना  
यह कैसा गुलजार चमन है  
एक नजर देते जाना  
यह असार, संसार नहीं है  
यह जीवन रस-स्नान बिण

पी पाये आये जो पंछी  
पीने का भरमान लिए

निरख न इन भोजी कलियोंको  
अधरों पर मुसकान लिए  
पंछी इनका आदर करना  
ये सर पर वलिदान लिए

कली और भौरे का आलम  
तनिक देखते ही जाना  
यह कैसा गुलजार चमन है  
एक नजर देते जाना

एक चमन के बाहर बाहर  
एक निकट से घेरा है  
वह राजा का घर है पंछी  
यह रानी का डेरा है

इनकी एक कहानी पंछी  
सुन जो कितना फेरा है  
कलियों का सौरभ लूटा है  
भौरों से रस पेरा है

लुटे अभागो बुला रहे हैं  
एक पहर देत जाना



यह कैसा गुलजार चमन है  
एक नजर देते जाना  
वे कहते थे धरती मेरी  
धरती-वाला भी मेरा  
इन दोनों के बीच बखेड़ा  
पंछी क्या विचार तेरा  
एक धरम राजा का कहते  
एक करम का है फेरा  
इन दोनों में कौन मरम है  
पंछी मैंने भी हेरा  
तुम भी मरम सोचते पंछी  
एक सफर करते जाना  
यह कैसा गुलजार चमन है  
एक नजर देते जाना



## महा-प्रयाण

रुक जरा सा प्यार कर लूँ  
आ रहे हैं मरण प्रियतम शांति से श्रृंगार कर लूँ  
रुक जरा सा प्यार कर लूँ

रश्मि से सोपान निर्मित  
व्योम से झूता धरातल  
चढ़ उसी पर आ रही है  
देवि नीरवता अचंचल  
बिम्ब को जीवन चढ़ा कर शून्य के सत्कार कर लूँ  
रुक जरा सा प्यार कर लूँ

जा रहा अज्ञात जग को  
दूर इन तारों गगन से  
देख पाऊँ गान निज पथ  
भेद तम भीगे नयन से  
बह्नि में दे होम जीवन ज्योति का त्योहार कर लूँ  
रुक जरा सा प्यार कर लूँ



## संध्या

अरुण अनल में रक्त वसन धर  
अविकल मन दिनमान जल रहा  
देख दिशा पश्चिम के सिर से  
अविरल क्यों सिंदूर धुल रहा

जाग जाग निःसीम व्योम के  
दिव में सोनेवाले तारे

दिशा दिशा से भीम-भयंकर  
तम का यह तूफान चल रहा

उतर रही संध्या धरणीतल  
व्योम वासिनी असित वसन धर  
नील निजय की नीरवता को  
विहग सुनाते गान चले घर

जगो वेदना उर में गुमसुम  
रधि विद्योग में विकल तिमिर से

सुखद उषा का स्वप्न देखते  
लिप् नयन अंभोज बंद कर

गा गा गीत किशोर ग्राम के  
झल रहे झूला तरु के तल

भर कर जल झट घट घर जाती  
बल खाती रमणी दल के दल  
अब न कुंज में फूल फूल पर  
झम झम कर भौरा गाये

रजत ज्योत्सना में सुदूर पर  
बहती सरिता का झलके जल

वसुधा पर घर घर की घरनी  
धूम धूम कर दीप जलाती  
कुछ चंदा से माँग माँग कर  
निज शिशुओं को दूध पिलाती

सान्ध्य गीत गाया निसर्ग ने  
भींगुर का मंजीर बज उठा

नाच नाच भारती विश्व को  
जुगनू की छवि है दिखलाती

जगों बिहँसने गगन कुंज में  
उडुगण की कज़ियाँ अलबेली  
शनैः शनैः बह चला समारण  
डोल डोल कज़िका खुल खेली

बात विकम्पित डाल विटप के  
कहीं कहीं पर पंछी बोले

रजनी बढ़ती चली निरंतर  
संभ्या होती गई पहेली



सितार के तार पर



# गति

मानव मन कर अमल कमल दल

जरा करो प्रस्फुरण अमर हे

दूर परस्पर का दुराव कर

सुधा धार भूपर सरसा दो

समरु सके निज सा तू पर को

मानवता की ज्योति जला दो

विनय यही तुमसे करुणा कर

हर्षित हो शोकित शोषित दल

भेद भेद दो सुख समता दो

छलका दो प्रशांत जल छलछल

विगलित कर कलुषित भावों को

भरो हृदय में प्रेम प्रखर हे



# गीत

जीवन चंचल चरण चले  
पथ अशेष घर दूर निकट मन  
तम में प्राण पले  
जीवन चंचल चरण चले  
भाशा किरण निरख धीरज धर  
राही राह धरे  
एकाकी पथ की असीमता  
अविकल पार करे  
क्या जाने मिला, किस अनंत से  
नीरव रूप सजे  
पंथी, फिर मत तार बजे





# गति

लहर लहर मेरे जीवन घन  
भाओ भाज अजन अपार से  
पथ भूले सुख दुख के संगी

हहर हहर मेरे जीवन घन

धुमड़ धुमड़ नाचो लघु उर में  
हे करुणा के पुंज वारि क्रम  
उमड़ उमड़ उठ सघन गगन धिर  
भूपर सौरभ बहा सरित कम

घहर घहर मेरे जीवन घन

कुसमित कर कोमल नव अंशु  
अजल विकल जग के आँगन में

झहर झहर मेरे जीवन घन



## गीति

सुने' हम बोल ।

इस गुमसुम में गये अपरिमित

मनहर पल अनमोल

अधर दल खोल

सुने हम बोल

संज्ञोये युग युग से मैंने

स्नेह नीद में तोल

उस जलाने आये तेरे घर

अपना पट खोल

हे मंदिर के देव

नहीं चाहता जी देने को

जब मंगल वरदान

देव देने को ही अभिशाप

जरा सा डोल

अधर दल खोल

सुने हम बोल



# गीति

शिथिल चरण जात

पग पग पर रुकत भुकत चौकत बल खात

पायल जब भूमक उठत सिहर जात गात

शिथिल चरण जात

पुलकित मन चपल नैन अंचल फहरात

कंचुकि में कठिन उरज रह रह अकुलात

शिथिल चरण जात

सघन गगन निविड़ तिमिर डरत देख रात

दर्शन की चाह देत पल पल अवदात

शिथिल चरण जात

पथ पर ही पाय प्राण चुपके मुसकात

सिकुड़ सिमिट बाहु बीच

बोलत न लजात

शिथिल चरण जात



# गीत

परदेशी पाहुन आये

आने का संदेश नये धन पिय का जब से लाये  
मेरे लीयन को जमुना में कामल कुमुद फुलाये  
तेरे आने के पहले हो जिसमे मन बुझ जाये  
इसालिप्त तां साजन मैंने दीपक मधुर जलाये  
तेरे आने के मंगल में पंखी तरु पर गार  
दिहँस बिहँस अम्बर से तारे भविरल मधु बरसाये  
स्वाज खबर लेने साजन की जां मेरे घर आये  
टन पर लुटा चुर्का जब सब कुछ साजन कर फैलाये  
हर था यही कहीं साजन फिर मेरे रूठ न जाये  
मैं रो रो पछताई सजनी वे हँस हँस सुख पाये  
गुण के मेरे उल्लास कुन्तल चुपके से सुलभाये  
मधुर मधुर मेरे कानों में क्या जाने क्या गाये  
इसी समय लहरों में दीपक सिंहर सिंहर बुझ जाये  
हम दोनों तम में खो जायें तम हममें खो जाये

ॐ

## गीतिका

लहर के दोलों पर मत झुल  
लहरियाँ ले जायेंगी दूर  
किनारे पर ही मोता दूर

लहर है अगम धोर गम्भीर

सजीले हैं कितने ये कूल

लहर के दोलों पर मत झुल

तरा लहरों में होगी, चूर

बिखर जायेंगे संचित नूर

लगेगी जब लहरों का चोट

वियोगी जाएगा पथ भूल

लहर के दोलों पर मत झुल

सुखद तेरा अपना संसार

बढ़ाओ ना इनसे ही प्यार

लहर के अंचल में है ताप

सुकस जाएगा मंजुल फूल

लहर के दोलों पर मत झुल



## गति

मुसाफिर जाओगे किस ओर  
गये दिन फिर क्या रहे विचार  
सफर समझा था क्या खिलवाड़  
धरा पर तम का पारावार  
गगन में विर आये घन घोर  
मुसाफिर जाओगे किस ओर  
थके तेरे पग हैं जाचार  
कठिन इस पथ का अमित प्रसार  
तुम्हें जाना है तम के पार  
न होगा फिर इस निशि का भोर  
मुसाफिर जाओगे किस ओर  
निरंतर आता जाता नाश  
और तुम आशा रहित उदास  
युगों से कठिनाई का पाश  
आज फिर यदि तुम सके न तोड़  
मुसाफिर जाओगे किस ओर ।



## गीत

मन मौन त्याग कुछ बोलो ।  
उत्पीड़क जग के उर में करुणा की मिसरी घोलो ।  
मन मौन त्याग कुछ बोलो ।

आँसू की लहर उठी है  
आँखों के उपकूलों में  
पाँदा फिर जाग पड़ी है  
उर उपवन के फूलों में  
तारों से कह दे कोई  
हो मंद मंद अब बलना  
निशि बीत कहाँ पाई है  
जब होगा निशि भर जलना

अच्छा, इस झुटपुट में ही पंखी निज पर अब खोलो ।  
मन मौन त्याग कुछ बोलो ।



## गीतिका

भाशा के भागे में मालिन ।  
चुन चुन पल कण कण को गूँथो  
देखो संध्या आती साधिन ।

इस क्षण दिन है, पथ भागे है  
और लक्ष्य भी दूर नहीं है  
जो हाँ अब बच पाये पल है  
इनमें ही कुछ बढ़ जाना है  
उतर रही रजनी भँगन में  
तम ही तम सजनी जावन में

अब न बिखरने पावे साधिन  
कम्बी भाशा की डोरी में  
आज पिरोना क्षण क्षण मालिन





## गङ्गा

माँ मेरा उर उज्ज्वल कर दे  
जग उपवन में आग जगा है  
भीगी पलकें कहाँ लगा है  
जग पीड़ा का दाह अरी माँ अब तो कुछ कुछ शांतल कर दे  
माँ मेरा उर उज्ज्वल कर दे ।

तरि है खेवनहार नहीं है  
मैं हूँ पर पतवार नहीं है  
तन में मन में ओ मेरी माँ अब कुछ कुछ नू साहस भर दे  
माँ मेरा उर उज्ज्वल कर दे

सुख दुख दोनों में मैं गाऊँ  
निशि दिन आगे कदम उठाऊँ  
कवि हूँ बस कविता करने का केवल सर पर मंजुल बर दे  
माँ मेरा उर उज्ज्वल कर दे



## गीति

हे ऊपर के उज्ज्वल तारे ।

आज भ्रमा की तिमिर-पुंज निशि  
आ न सकेगा रजत-कुंज शशि  
मग में काली रात ढल चुकी  
हटता बढ़ता है पग मेरा

हे ऊपर के उज्ज्वल तारे ।

निज छवि से आलोक जगाओ ।  
आऊँ मैं निज लोक बताओ  
श्रंत कहाँ पाया है अबतक  
भटका भूखा कृल किनारे

हे ऊपर के उज्ज्वल तारे !

कनक किरण की चादर रख दे  
मेरा मन ! जग की सुधि खो दे  
तम तोयधि तिर सके न यह कर  
बन सूखा, मन भूखा हारे

हे ऊपर के उज्ज्वल तारे ।



## गीत

हम जीवन से दूर तुहिन-तन ।  
अम्बर के हम सघन नयन से  
भू के भाव भङ्गे मोती बन ।

विपुल-बिम्ब निर्मित नूतन तन  
वाल किरण से लिपट प्रेम से  
हौले हौले हिल पल्लव में  
सुनते खग के गीत नेम से  
दल दल कर जब भू से पल पल  
मिलने लग जाते घुल जीवन  
हम दोनों के महा मिलन में  
खिल खिल छिप जाता तारक-धन

हम पल्लव के एक क्षणिक-क्षण  
सरस सरल सुन्दर शीतल हम  
हम उज्ज्वल अभिराम मृदुल-मन



## गीत

सुख दुख दोनों में गाये जा  
मानव तू कभी निराश न हो  
तेरे धारज का [हास न हो  
पीड़ा का उद्भि लहरता हो तू तिर तिर पार लगाये जा  
सुख दुख दोनों में गाये जा ।

तम पूरित हों पथ भले अरे  
तू छिगे न अविकल रहे अडे  
केकर तूफाँ कुछ नये नये पग आगे नित्य बढ़ाये जा  
सुख दुख दोनों में गाये जा

हँस ले रे जग, पल छिन जीवन  
हँस ले उम्मन जड़ चेतन मन  
दो दिन रहने वाले मानव दुनिथा से नेह लगाये जा  
मर कर भी तो आखिर वन्दे मंजिल पर दीप जलाये जा  
सुख दुख दोनों में गाये जा



## गीतिका

पुजारिन क्या लेगी वरदान ?  
तेरे कोमल कर से संचित  
भोके भाले फूल  
मेरे कठिन कुरूप चरण पर  
पाते हैं नित श्रूल  
पुजारिन क्या दूं मैं उपहार ?  
देव बस चरणों का ही प्यार ।

ये भगनित जगमग दीपावलि  
तेरे उर का स्नेह  
केकर, जल जल सजा रहे है  
तेरे तम का रोह  
करूँ क्या मैं इनका सम्मान ?  
देव दे जलने का सम्मान ।

हम काले टेंडे पत्थर पर  
तू करुणा का फूल  
इस करुणा भद्रा स्नेह को  
कैसे जाऊँ भूल  
इसीसे कहता बारम्बार  
पुजारिन क्या लेगी वरदान ?  
देव बस पूजा का भ्रमान ।



# गीत

मौन क्यों लहरों के संगीत ।

विपिन आँगन के लाखों जाक

विटप के ये जघु पल्लव बाल

हवा में हौले हौले ढोक सतत गाते रहते हैं गीत

मौन क्यों लहरों के संगीत

आज सुख में मजित संसार

हर्ष का उमड़े पारावार

रिक्त वसुधा की प्याली बीच गगन से ढले कनक रस पीत

मौन क्यों लहरों के संगीत

सोचते क्या कुछ मेरे प्राण

हृदय तारों में उलझे गान

खोज गीली पलकें निज देख, उठाओ कदम हार या जीत

मौन क्यों लहरों के संगीत



प्रगति के पथ पर





# युग देवता

( १ )

दिये सब को समता सम्मान  
मनुज थे या वे देव महान  
रही मानवता पल पल हूब  
बही भू पर पीड़ा की धार  
विलम्बते मानव की सुन आह  
विकल था यह सारा संसार  
विषमता नित जीवन के बीच  
रही थी फैल रही थी खेज  
हुआ जाता था दुर्बल दीन  
परस्पर में घर-घर का मेज  
पड़ी थी इन राज्यों की नींव  
उन्हीं दलितों का जीवन लूट  
आज जिनके घर घर का लान  
रही दर दर पर चावल कूट  
और उनकी गोदी के बाब  
सिहरते हैं सड़कों पर रोज

गली में सड़ी नली के बीच  
विकल करते दाने की खोज

पग पग पर इन भिखमंगों को  
घेरे रहता कितना अभाव  
दुबले पतले इन नंगों को  
इस राग-रंग से क्या लगाव

ये विवश भक्तिचन पदमर्दित  
गिन गिन अपना दिन बिता रहे  
पशु बन कर तुम मानव कैसे  
चुन-चुन कर इनको सता रहे

अत्रिरत्न आँखोंसे नरि भड़े  
इस से ही तेरे बनजारे  
सुप चाप सुजग बुझ जाते हैं  
उड़ उड़ कर उर के श्रंगारे

तम में टटोलता चला आज  
कंकाल बना जग का जीवन  
पर उनकी गति है रोक रहा  
युग से जग का जर्जर बंधन

जले जग तम में बन कर दीप तुम्हारे नव दर्शन का ज्ञान  
दिये जिनने समता सम्मान मनुज थे या वे देव महान

कर कैला रोटी माँग रहं  
 उन भिखमंगों को जगा दिया  
 तम मानव हो मानव से डर  
 उनके उर से भय भगा दिया  
 वह धरती है सारी तेरी  
 राग अम्बर सागर पहाड़  
 म देख सम्हल कर पोछे फिर  
 रा घर कैसा है उजाड़  
 राज-पाट से राज-महल  
 सब तेरे तूने बतलाया  
 इस पगदंडी को छोड़ चलो  
 तू ने उन्नत पथ दिखलाया  
 उन उन्मन निरे हताशों को  
 जीवन में हैं अनुराग दिये  
 उन रूखे सूखे कंटों में  
 नव-युग का नूतन राग दिये  
 विजित पद दलित धरा के बीच  
 उड़ाये नभ में छाल निशान

जगाये उन वर्गों के लोग  
 जिन्हे कहते मजदूर किसान  
 बने आधार, उठाये देव  
 अरे उनके कुचले अरमान  
 सिखाये उन अबलों को देव  
 मनुज होने का हो अभिमान  
 भरम केवल केवल अज्ञान  
 न रहता गगन बीच भगवान  
 अरे ! है केवल मनुज महान  
 उठो ! कर जीने का सामान  
 लिखे अविकल तूने सुपचाप  
 ठिठुर कर भूखे रह रह ज्ञान  
 एक दिन गये दुखों के बीच  
 विहँसते ,मनुज देव के प्राण

तुम्हारे चरणों का हे देव नमन करते वसुधा के प्राण  
 दिये सब को समता सम्मान मनुज थे या वे देव महान



## लाल सितारा

चमके लाल सितारा ।

निविट् तिमिर में गिरि गहवर में  
अतल उर्ध्व की लोल लहर में  
अजिर अजिर में डगर डगर में

चमके लाल सितारा

अथक उमंग विपुल बल दाजा  
शान्ति-सुधा गौरव गुण-माला  
चिर नवान यह अजय अमर है  
प्रभापूर्ण नव-जीवन वाला

चमके लाल सितारा

देख देख जिसको जग जागे  
कोटि कोटि उर ये भय भागे  
निखर निखर पथ पर बढ़ बढ़कर  
समर भूमि में आगे आगे

चमके लाल सितारा

अगणित उत्पीड़ित का जीवन  
नव-दिनकर के अरुण-किरण-कण

न्योर्तिमय करने जग सारा  
के जीवन का नूतन दर्शन

चमके लाल सितारा

आल वाल में वन उपवन में  
देश देश में अखिल भुवन में  
मिटा बिषमता उपजा समता  
युग युग जग-जीवन जीवन में

चमके लाल सितारा



## लाल फौज

जय हो कदम कदम पर तेरी  
नव युग के लाने वाले  
आजादी का गीत विश्व में  
झूम झूम गाने वाले  
बढ़ते चले निरंतर निर्भय  
जग मंगल करने वाले  
अपनी जान जला जगती का  
घर झिलमिल करने वाले  
तेरे बढ़ते पग आगे को  
जन की विजय निशानी है  
लाल रूस का अचल अरुण ढल  
दखितों का सेनागो है

तेरी कुर्बानी पग पग पर  
 गर्दना लाल कहानी है  
 रुके न पल भर कभी आज तक  
 क्या पत्थर क्या पानी है  
 जय हो पावन लाल भूमि की  
 महा मनुज लेनिन की जय हो  
 बोल बोलगा बापू की जय  
 गंगे स्तालिन की जय जय हो  
 दलित-भलित-जन-अखिल विश्वके  
 गाओ साम्यवाद की जय हो  
 जनता के इस महा समर में  
 कवि कह लाल फौज की जय हो  
 नुभों ध्वस्त करने वाले खुद  
 खड़े विफल पछतायेंगे  
 हम जगती के विकल मनुज मिल  
 मुक्त-कंठ यश गायेंगे  
 या तो होगा साम्यवाद, या  
 हम कट मर मिट जायेंगे  
 पर फासिज्म नहीं पनपेगा  
 भले न हम रह पायेंगे  
 समता का वर दे जगती को  
 मर मर कर जीने वाले



मानवता के बिखरे पट को  
बढ़ बढ़ कर सीने वाले  
नई जिन्दगी नई सभ्यता  
नव विचार देने वाले  
जय ही कदम कदम पर तेरा  
नव युग के जानेवाले



## जगण्ण गान

भाज प्राण के कौतुकवालो  
कल संसृति तो लाल बनेगा  
सुखग सुलग कर चिता पर्ण की  
कल महजों में ज्वाल बनेगी

यह पापी अपमान जाति का

यह पापी अपमान प्राण का

बोल बोल कब तक छवि तेरी  
बनी हुई कंकाल रहेगी

भूख गया क्या दूर पुरातन  
भूख गया क्या अरमानों को  
क्या जाने कैसे जीता है  
स्वो स्वां निशदिन सम्मानों को

वह भी कोई जाति अभागो

वह भी कोई चमन अभागो ?

जहाँ हृदय की मौज मर गई  
पी कर पल छिन अपमानों को

देख देख यह दशा अभागो  
कंकालों की भीड़ सड़क पर  
जा कुटियों की मौनाबलि से  
रोती है क्यों पूछ सड़क पर

गगन विचुम्बित महल महल पर  
आइम्बर की चहल पहल पर  
जीना है तो कंकालों को  
उठ उठ कर ललकार सड़क पर

अरे लीक पर चलने वालो  
कोटि कोटि फिटकार तुम्हें दे  
अं सीक से ढरने वालो  
कोटि कोटि फिटकार तुम्हें है

कीड़ा बन बिलबिला रहा है  
सड़ी नली में घूम रहा है  
जननी की फिटकार तुम्हें हैं  
जीवन की फिटकार तुम्हें है  
विजय पंथ पर ठहर ठहर कर  
देख रहे रुक क्या जय बोलो  
बढ़ कर आज अभागो भागे  
अबलों की जंजीरें खोलो

अगर आज तुम उठ न सकोगे  
मसल कुचल देगा रथ युग का

कर विदवास जरा पौरुष पर  
एक बार ब्रह्म तूम जय बोलो

तूम एकाकी नदी साथ में  
दुनिया के मजदूर खड़े हैं  
देख चरित साथा सब अपने  
मंजिल से क्यों दूर पड़े हैं

क्या संचित अरमान तुम्हारे

नहीं मचलते नहीं किलकते

यह निर्बलता महानाश की  
भूखे जा मजबूर पड़े हैं

वह तरणी क्या धार तिरेंगी  
हा जिस पर पतवार नहीं है  
पग पग पर अपमान मुवारक  
जब निज पर अधिकार नहीं है

वह तो सड़ी जाति जगती की

वह तो मरी जाति जगती की

ललकारे वन बीच केसरी  
पर टूटी तलवार नहीं है  
मुक्ति पूर्ण के लिए प्राण तक  
भी भोले वलिदान नहीं हैं  
रंग मंच पर गरम गरम कुछ  
बही समर, मैदान यही है

जिसे न जाना है, सोकर भी  
 मरने का अधिकार नहीं है  
 उलट न दे आसन शोषण का  
 वह मजदूर किसान नहीं है  
 तुम्हें चाहिये या न बोल दो  
 जीने का अधिकार अभागो  
 तुम्हें चाहिये या न बोल दो  
 मानव सा सत्कार अभागो  
 यह कब तक टुकड़ी पर जीना  
 पारपी कब तक आँसू पीना  
 बोलो मानव या पत्थर की  
 गँजे जय जय कार अभागो



## फुकार

जग जागे युग युग का जीवन  
मेरा नव विचार जागे  
ज्ञान प्राण वन चले दीप ले  
पथ से अंधकार भागे  
सदिकों से कुचले मानव की  
एक बार जग जय बोले  
रोती कुटियों का हर कोना  
एक बार छबिमय होले  
उसे सफलता मिली निरंतर  
जिसने दुभा नहीं माँगा  
उसे भीख भी मिल न सकी है  
जिसने कर भाली टाँगा  
लुटते भाये हैं महलों के  
जगती में सोने वाले  
पर तू ने क्या क्या खोया है  
जीवन भर रोने वाले  
हिलता है मानव का बंधन  
युग ने ली अंगड़ाई है

तेरे उठने के भवसर पर  
 मानव अमित बधाई है  
 तेरे उन्नत भाग चरण पर  
 और न अब झुकने पावें  
 तेरे बढ़ते पग आगे को  
 और न अब रुकने पावें  
 आज प्राण में पीड़ाओं का  
 अंतिम घड़ी निकट आई  
 आजादी की, लाल देश में  
 देखो परी निकल आई  
 जग मंगल का अग्रदूत बन  
 ओ आँसू पाने वाले  
 खेतों खलिहानों निशिदिन में  
 ओ मर मर जीने वाले  
 बिखरे अंग पड़े समाजके  
 उठ उठ नव निर्माण करो  
 बिसरे जिनको ये जन तेरे  
 मानव हो सम्मान करो  
 राजा रानी के जीवन का  
 वटनायें इतिहास नहीं  
 यह उनका होने न दिया जिनने  
 तेरा सुविकास कहीं  
 वसुधा के कण कण में अंकित

तेरी अमर कहानी है  
 आशा कोटि कोटि दिलियों की  
 तेरी लाल निशाना है  
 बधिर देवता के कलशों में  
 नरे तन का पानी है  
 तू ही बतला तुम दोनों में  
 कौन बड़ा सा दानी है  
 मानव के ये दक्षिण वर्ग सच  
 कितने भोले भाले हैं  
 निर्मल उर रखने वाले ये  
 कितने तन से झाले हैं  
 'अपना' करुणा का धारा में  
 बहा चुके अरमान सभी  
 कुबले गानस का पांदा में  
 लुका चुके अभिमान सभी  
 ज्ञान-ज्ञान करखाक, स्वर्ण-कण  
 तूने है कितने पाये  
 चुरा लिया चुपके से किसने  
 अब तक जान नहीं पाये  
 चूती है दिन रात 'मड़ैया'  
 कार्बी रात भरा भादो  
 यह उनका घर जिनके करसे  
 सोना बने सड़ा कादो



धूम धूम जिसने किरणों में  
 वसुधा की छाता फाड़ी  
 आखिर लहरा दी मरु मे भी  
 हरी भरी नव फुलवारी  
 ताकत ! उठा हौड़ा कर मे  
 पत्थर से तकरार करे  
 युग युग मे उमड़े भूधर का  
 गढ़ गढ़ कर सिंगार करे  
 जीवन सुधा भड़े उपवन को  
 पिला पिला गुलजार करे  
 धन्य धन्य बलिदान तुम्हारा  
 हरा भरा संसार करे  
 फूल धार पर चड़ा लोड़ दे  
 काँटों का सन्धार करे  
 मधु मे भरे लुटेरों का घर  
 आप पित्राँ से प्यार करे  
 उनके सुत प्रागे तुकड़ा के  
 बढ़ बढ़ कर तलवार धरे  
 लिखा न नुरबत, पर कवि ने कुछ  
 लिपट धरा चुपचाप मरे  
 तेरे महलों के पाछे है  
 छोटे से घर का चासा  
 मानव उनसे भी ऊँचा है

क्या तेरी मथुरा काशी  
कोटि कोटि भिखमंगों का दल  
उमड़ा पारावार बना  
काट काट चल पड़ा बहाने  
तट का शोषक विटप तना  
मंजिल पर किसकी पुकार है  
कम से कम तो हामी दे  
युग प्रस्तुत स्वागत करने को  
उठ उठ लाल सलामी दे



## लाल-अभियान

अभिनन्दन कर रहा, विश्व के  
कोटि कोटि दलितों का जीवन  
थर थर काँप रहा है कर मे  
मानव पर मानव का बन्धन  
होने को विज्जीन आया है  
दारुण, कंकालों का क्रन्दन  
लाल लाल हर ओर देखता  
शोभित भाल भाल पर चन्दन

छा जाये उड़ उड़ मानस में  
भाज लाल अरमान तुम्हारा  
स्वागत कोटि कोटि कंठों से  
भाज लाल अभियान तुम्हारा

अरुणोदय हो रहा, जगाता  
अनुरंजित हो पथ का कण कण  
चिहग गा रहे गीत-जागरण  
मानव हो खोता क्यों क्षण क्षण

सुरभि समीरण लिए, कर रहा  
सुरभित धूम धूम कर वन वन  
पावन अरुण किरण से कर ले  
असित अपावन अपना तन मन

नव उमंग की नव जीवन की  
मचा धूम दे गान तुम्हारा  
स्वागत कोटि कोटि कंठों से  
आज लाल अभियान तुम्हारा

आज सुलभ हो रहा युगों का  
सुन्दर नव - निर्माण जगत का  
तेरा गति में गँज रहा है  
अभय राग इस दलित जगत का  
आज दलमलित भूप भुक् रहा  
रजत - पीठ आरूढ़ जगत का  
जहाँ लाल अभियान हुआ है  
देखो नूतन रूप जगत का

अभय खड़ा ललकार रहा है  
आज लाल अभिमान तुम्हारा  
स्वागत कोटि कोटि कंठों से  
आज लाल अभियान तुम्हारा

उद्भासित हो रहीं दिशायें  
स्वर्ग धरा पर उतर रहा है

मर्लिन विकल वपु विश्व तुम्हारा  
धोने अम्बुधि लहर रहा है  
उदित अरुण आदर्श पंथ पर  
अग्रदूत बन विहँस रहा है  
सफल देव अरमान अवनि पर  
कवि तापस लो, मचल रहा है

अनुप्राणित कर रहा विश्व को  
पग पग पर अभियान तुम्हारा  
स्वागत कौटि कौटि कंटों से  
आज लाल अभियान तुम्हारा

# कल्युग के शहीदों के प्रति

अरुण अरुण नमस्कार

अमर तरुण बार बार

भेद गये अंधकार

जला मधुर प्राण दीप

ज्योति जगी आर-पार

अरुण अरुण नमस्कार

अमर तरुण बार बार

दलितों की सुन पुकार

समता हित जूझ गये

जावन धन के उदार

अरुण अरुण नमस्कार

अमर तरुण बार बार

मरण ग्रंथि बीच लिपट

साम्यवाद अमर बने

बोल, गये नियति निकट

अरुण अरुण नमस्कार

अमर तरुण बार बार

उठो पथिक अमर पंथ

अमर लक्ष्य आगे

बढ़ते चल सिखा गये

चल चल बल जागे

अरुण अरुण नमस्कार

अमर तरुण बार बार

## विप्लव उसको खोज रहा है

जिसे न जीवन से ममता है  
राग रंग में भी जड़ता है  
डूब रहा है फिर भी हँसता जो लहरों को बुला रहा है  
विप्लव उसको खोज रहा है

विपदाओं का अन्त नहीं है  
देखा कभी वसन्त नहीं है  
अत्रिकल परहित मौन धरे जो अपने सर को कटा रहा है  
विप्लव उसको खोज रहा है



कालकूट पी झम रहा है  
आग लगाता घूम रहा है  
बलिवेदी पर कफन लिए जो बधिकों को लजकार रहा है  
विप्लव उसको खोज रहा है

जीवन में जो भुक न सका है  
अपने पथ पर रुक न सका है  
पथ सीधा करने भूधर जो अपने कर में तोड़ रहा है  
विप्लव उसको खोज रहा है

भूखा है, पर अन्न नहीं है  
तन पर जिसको बसन नहीं है  
चिनगारी वाली आँखों में जो महलों को घूर रहा है  
विप्लव उसको खोज रहा है

जो डोरी पर झल गया है  
जो काँटों पर फूल गया है  
उन माँ की आँखों में आँसू जो चिथड़ों में पोंछ रहा है  
विप्लव उसको खोज रहा है

चिमनी पर बढ बढ कर चढकर  
जो खलिहानों में जा जा कर  
हसिया और हथौड़ा वाला लाल पताका गार रहा है  
विप्लव उसको खोज रहा है

नभ से शोले बरस रहे हैं  
गोले रह रह भभक रहे हैं  
लेकर जान हथेला पर जो मुद्द विप्लव को खोज रहा है  
विप्लव उसको खोज रहा है





तस्याः काव्यं श्री नन्दाकशार  
 की इव रचनाओं को पढ़कर  
 प्रसन्नता हुई। भापके गीतों में  
 कल्पना एवं भावना दोनों का  
 समावेश सुन्दर रूप से हुआ  
 है। एक ओर जहाँ भाप कल्पना  
 के पंख पर उड़कर “वेदना के  
 गान मेरे” जैसे मधुर गीत की  
 रचना कर सकते हैं, वहाँ दूसरी  
 ओर हमारे वर्तमान वास्तविक  
 जीवन की पृष्ठ भूमि पर “युग  
 देवता” और “जागरण गान”  
 जैसे गीतों में युग वाणी का  
 मौरवनाद भी हमें सुना सकते  
 हैं। कवि में युग की परिस्थि-  
 तियों एवं भावनाओं को समझने  
 एवं हृदयङ्गम करने की जहाँ तक  
 क्षमता है वहाँ तक वह मानवता  
 के सत्य को वाणी देने में सफल  
 हुआ है। मैं कवि के उल्लेख  
 भविष्य की भाशा करता हूँ।

प्रो० जगन्नाथ प्रसाद मिश्र

एम० ए०, बि० एल०

अध्यापक हिन्दी विभाग

मिथिला कालेज

दरभंगा )

# तारा मण्डल

का

आगामी काव्यालोक

श्री आरसी प्रसाद सिंह

मीरा	—	—	—	नाटक
नारी	—	—	—	काव्य
नई दिशा	—	—	—	कविता

श्री नन्दकिशोर

रण-भेरी	—	—	—	कविता
प्राण-दीप	—	—	—	”
भाव की पूजा	—	—	—	”